

РОЗИ МОНДАГОРИ ЁОФИЗ

Хоҷа Шамсиддин Муҳаммад ибни Баҳроуддин Ҳофизӣ Шерозӣ соли 1321 дар шаҳри Шероз, ки даҳҳо адибони забардаст аз хоки он хестанд, ба дунё омада, тамоми умр дар он ҷо зистааст. Номи шоир Шамсиддин Муҳаммад ва тахаллусаш Ҳофиз аст. Сабаби «Ҳофиз» тахаллус гирифтани шоир он аст, ки ӯ Қуръонро аз ёд медонист ва ба 14 навъ онро тиловат мекард.

Бобои Ҳофиз, ки аз Купо ном музофоти Исфаҳон буд, ҳангоми ҷавонии падари Ҳофиз ба Шероз мекуҷад ва дар он ҷо иқомат ихтиёр мекунад. Падари Ҳофиз, ки Баҳроуддин ном дошт, дар Шероз ба касби тиҷорат машғул буд. Модари ӯ аз аҳли Козрун буд. Зиндагии озоишта дар хонадони Ҳофиз дер напӯид. Ҳанӯз дар вақти тифл будани Ҳофиз падари ҷавони ӯ аз олам гузашт. Аз ӯ чанд фарзанди хурдсол ҷанг монданд. Дар андак вақт мероси гузаштаи падари Ҳофиз тамоми шуд. Бародарони = ба ҷустуҷӯи луқмаи ноне ба ҳар тараф рафтанд. Ҳофиз, ки дар байни онҳо аз ҳама хурд буд, бо модараш дар Шероз монд. Модар фарзанди худро аз хӯроку пӯшок таъмин карда натавониста, ӯро ба дари сарватманде ба хидмат дод. Ҳофиз баъд аз чанде ба хидмати нонвой ба шогирдӣ истод ва касби ҳамиргариро пешаи худ сохт. Касби Ҳофизӣ хурдсол бисе вазнин ва тоҷатфарсо буд. ӯ аз нимаи шаб то субҳ ҳамир мекард ва музди ба даст овардаашро ба ҷаҳор ҳисса тақсим мекард; як ҳиссаи онро ба модараш меод, як ҳиссаро худаш сарф мекард ва як ҳиссаи дигарро ба мактабдор дода, рӯзона дар мактаби ӯ меҳонд. Чораки боқимондаро ба бечорагон хайр мекард. Дар мактаб Ҳофиз истеъдоди ғавқулоддаи фитри зоҳир намуда, Қуръонро зуд аз ёд кард ва хондану навиштанро низ ба ҳубӣ омӯхт. Дар маҳаллае, ки Ҳофиз мезист, дӯконе буд, ки онҷо аҳли адаб ҷамъ шуда, муошира ва баъзи сухан меоростанд. Ҳофиз низ гоҳ-гоҳе аз он маҳфил ғайз гирифта, ба машқӣ шеър оғоз кард. Лекин бештари вақти ӯ ба андӯхтани илм сарф шуда, Ҳофиз дар баробари мустақилона омӯхтани мероси форсизабонон забону адабиёти араб, ҳадису фикҳ, ҳандасаву нуҷум ва Қуръонро бо ҷидду ҷаҳд омӯхта, дар андак замоне ҳамчун олим машҳур шуд. ӯ ҳатто ба китоби

машҳури “Тафсири кашшоф” шарҳ навишт. Ҳофиз ҷое ба омӯзиши улум ишора карда мегуяд:

Илму фазле, ки ба чанд сол дилам ҷамъ овард

Тарсам он наргиси мастона ба яғмо бибарад

Аз ишораҳои худӣ у муҳаққиқони гузашта ва имрӯза пай бурдаанд, ки ӯ соҳиби зану фарзанд будааст. Ба қавли муаллифи тазкираи «Хизонаи Омира» Ғуломалихони Озод, фарзанди калони Ҳофиз, ки Шохнуҳмон ном доштааст, дар Ҳиндустон фавт карда будааст. Фарзанди дигари ӯ дар кӯдакӣ аз олам гузаштааст. Инчунин аз ашъори Ҳофиз маълум мешавад, ки ёри азизаш ҳам ўро танҳо гузошта, оламо хеле пеш аз ӯ падруд гуфта будааст. Бар замми махрумиятҳои оилавӣ ва шахсӣ Ҳофиз аз замонаи шум низ азиятҳои зиёд мекашид. Ҳофиз дар замоне ҳаёт ба сар мебурд, ки задухурдҳои пайдарпаи ҳокимони маҳалли мамлакатро хароб ва мардумро хонавайрон мекарданд.

Дар баробари нооромии замон, задухурдҳои ашрофзодагон, қатлу ғорати бегонагон аҳволи зиндагии Ҳофиз ҳам, бешубҳа тоқатфарсо буд. Махсусан ҳокимону давлатмандони Шероз ба қадри сухани Ҳофиз намерасиданд. Аз ҳамин ҷиҳат шоири бузургвор шикваҳо мекард.

***Сухандонию хушхонӣ наметарсанд дар Шероз,
Бие, Ҳофиз, ки мо худро ба мулки дигар андозем.***

Бо вуҷуди ин қадар парешони Ҳофиз шабу руз кор мекард, шеър мегуфт. Газалҳои намакини у дар саросари кишварҳои, ки забони тоҷики – форсиро медонистанд, гулгулаҳо меафганд ва ба қавли Давлатшоҳи Самарқандӣ дар ҳама ҷо макбули дилу хавоси мардуми авом мегардид. Мураттиби номаълуми девони Ҳофиз низ пас аз андаки вафоти у хабар медихад, ки шеърҳои Ҳофиз бо тамоми ҷалол ва шукуҳ дар андак муддате ба аксои Туркистон, Ҳиндустон, Ирок, Озарбойҷон расида, газалҳои шурангези у ҷунон маъкули хосу ом гашта буд, ки маҷлисе бе нукли сухани завқомези у раванг намеёфт. Худӣ Ҳофиз низ шуҳрати ашъори шурангези худро ҷунин тасвир менамояд:

**Ба шеъри Хофиз Шероз мегуянду мераксанд,
Сиёхчашмони кашмирию туркони самарканди.**

**Ироку Порс гирифти ба шеъри хуш Хофиз,
Биё, ки навбати Багдоду вакти Табрес аст.**

Овозаи Хофизро шунида, ҳокимони гуногун аз Хиндустону Ирок меҳоханд, ки Хофиз дар дарбори онҳо хидмат кунад. Уро бо ин мақсад даъват мекунанд. Чунончи, дар замони Муборизиддин, ки аҳоли Хофиз дар Шероз табох буд, Султон Увайс уро ба Багдод даъват мекунад. Даре нагузашта бародари у Султон Аҳмад Султон Увайсро кушта, дар соли 1382 ба тахт нишаст. У низ хост, ки Хофизро ба дарбори худ ҷалб намояд. Вале Хофиз аз Порс ба ҷониби Багдод рағбат накард ва ба хушкпори нони ватани худ қаноат намуда, онро аз шаҳди шаҳрҳои ғариби боло мегузошт. Хофиз Шерозро бисе дӯст медошт ва ба он ифтихор мекард. Аз ин ру, ба саҳтиву зори ҳам бошад, зиндагии Хофиз асосан дар Шероз гузаштааст ва дар тамоми умри худ ду бор ба Язд, як бор ба Исфаҳону Хурмуз ба сафар баромадани уро муҳаққикон тахмин мекунанд. Вафоти Хофиз дар соли 1390 мелоди воқеъ гардидааст. Харҷанд Хофиз вафот кардааст, вале қаломи шурангезу ашъори диловезаш ҳазорон шуридагону ошикони сухани форсиро тасхир намудаву барои ҳамешаги симои уро дар дилу дидаи дилбохтагон ва ҳаводоронаш зинда медорад.

***Биё, то гул барафшонему май дар соғар андозем,
Фалакро сакф бишқофему тархи нав дарандозем.
Агар ғам лаккар ангезад, ки хуни ошикон резад,
Ману соки ба ҳам созему бунёдаш барандозем.
Чу дар даст аст руде худ, бизан мутриб, суруде хуш,
Ки дастафшон ғазал хонему поқубон сар андозем.***

Аҳамияти қаломи шурангези Хофиз ва сирри шухрати шоири бузург дар ин аст, ки маъни ва мазмунҳои баланди назари, панду ҳикматро бо суханҳои ширин баён кардаву ба ҳар мавзӯ аз равшанӣ ишқ менигарад. Умуман Хофиз дар эҷод намудани шеър монанди як наққоши моҳир ҳар як маъниро бо рангҳои зебо оро дода, маъни ва мазмунҳои шеърашро дилнишин намудааст.

Бузургтарин намояндаи адабиёти чахонӣ шоири немиси асри XIX Гёте андешаҳои худро доир ба ашъори ин шоири тавоно ва илхомбахш, пас аз ошноӣ пайдо карданад бо эҷодиёти Хофиз навиштааст: «Эй Хофиз, сухани ту ҳамчун абадият бузург аст, зеро онро оғоз ва анҷом нест. Ту он сарчашмаи файзбахши шеърҳои нишотӣ, ки аз он ҳар лаҳза мавҷе аз паси мавҷи дигар берун метароват». Ин аст рози мондагори Хофиз...

Сожидамо АЗИМЗОДА,

донишҷӯи МДТ Коллежи омӯзгорӣи Мастчӯӣ